

«Üç gyzlyň halyny günde üç gezek soraň»

Category: Kitapcy, Pedagogika we edep-terbiýe, Sözler

написано kitapcy | 23 январа, 2025

"Üç gyzlyň halyny günde üç gezek soraň" «ÜÇ GYZLYŇ HALYNY GÜNDE ÜÇ GEZEK SORAŇ»

«Üç gyzlyň halyny günde üç gezek soraň». Ata-babalarymyzyň bu sözüne üç gyzy dünýä indiren wagtlarym kän pitiwa etmezdim. Ýöne, bu aýdylan söze çagalaň ýetişdigisaýy üns berýän ekeniň hem onun çuň manysyna akyl ýetirýän ekeniň. Enem pahyr hemişe: «Eý Allam, daşym doly gyz, özüň abraý bereweri»-diýip, uly sesi bilen zarlap dileg eder oturardy. Özüm uly gyz wagtlarym enemiň bu sözlerine gatyrganjak bolardym. Hemem eneme: «Ene, hemişe şeýdip oturar ýaly näme bar. Seni biabraý etjek bolup ýören barmy.»-diýerdim. Ol wagtlar bu sözi ynam bilen aýdyp bolýardy. Ýagny, özüňe özüň jogap bermek juda aňsatdy. Sebäbi özüme öz göwnüm ýetýärdi. Ol günler edil dün ýalydy. Emma, çarhypelek eýýäm enemjanyň şol dileglerini alyp biziň dilimize salypdyr.

Adamlara gulak assaň derrew döwürden, döwrüň juda erbetliginden zeýrenip başlar. Ýöne döwrüň özümüz bilen döwürdigini hemmä aýdyň zat. Men gowusy «Mus-mus»

diýmän» Mustapa» geçeyin. Men gyzzagazlaň hemme meselesi barada gürrüň edip oturman ýekeje zat barada gürrüň edesim gelýär. Soňky döwür başga ýerlerde-hä bilemok welin biz tarapda ýetginjekleň arasynda ýoň bolan nysak bar. Ýagny 23-nji fewralda gyzlar hökman oglan synpdaşlaryny sowgat bermelimiş. Soňra oglanlar hem ýagdaýy bolsa-bolmasa 8-nji martda sowgat beren gyzlary gutlamaly. Gyz maşgala bolup ilki oglana sowgat bermek bu gyzlyk mertebesiniň birinji yrgyldysy dälmi eýsem. Men muny öz çagalaryma düşündirip bilýän. Ulyja gyzym dogumlyja bolansoň tutuş synpyna diýenini etdirip bu ýagdaýa ýol bermeýär. Ikinji gyzym welin sowgat berlişik günü ýeke özi synplaryndan sogrulyp öýe gelýär. Üçinji gyzzagazym

hem «Eje, synpymyzda hemme gyzlar gowy görýän oglanlarna sowgat paýlaýa. Goşulmasañam üstünden gülýärler»- diýip ýüzüni sallayar. Meň welin bu ýagdaýlar hiç maňzyna batanok. Ene bolup gyzyn eline sowgat berip «Bar gyzym halaýan oglanyňa beräý»- diýip oturmak namysyň birinji basgançagyny ýykyp başlamak dälmidir eýsem. «Eýsemleri» sanasam juda uzak bolar. Iň gowysy säher bilen enemjanyň edişi ýaly Alladan abraý diläýin. Allajan özüme, neslime, dowamatyma özüň abraý bereweri!

Gyzylgül ANNAGYLYJOWA. Pedagogika we edep-terbiýe